



Не май 100 сяброў, а май... камп'ютар і выхад у інтэрнэт. Па такім прынцеце живе шматлікая моладзь. Як паказала апытанне, праведзенае сярод маладых людзей ва ўзросце 14-19 год, за камп'ютарам яны праводзяць 1- 6 гадзін у дзень. І амаль столькі ж "прападаюць" у інтэрнэце. 22% апытаных прызналіся, што яны праводзяць за камп'ютарам увесь свой вольны час. А гэта ўжо паказчык таго, што тэхніка "паглынае" і можа выклікаць залежнасць. Ці гэта так дрэнна? Дэградацыя

Спачатку некалькі фактаў. Інтэрнэт садзейнічае паступовай дэградацыі чалавека. Мова, якая выкарыстоўваецца ў ім, максімальна спрошчана. У штодзённым жыцці чалавек забываецца, што існуе другі ўзровень культуры. Да таго ж распаўсюджана мана і абрабаванне людзей у інтэрнэце. Гэта некаторыя віртуальныя крамы, праходжанне розных тэстаў з запытам высласць смс на наступны нумар... і як вынік - парушэнне раўнавагі, стрэс, сваркі ў сям'і. † Праваслаўны святар Аляксандр Шумскі з Расіі лічыць інтэрнэт злом. Ненармальнай з'явай стала, калі моладзь прызнаецца падчас споведзі, што наведвала порнасайты. На сайце Русская народная лінія ён апублікаваў свой матэрыял пад назвай "Отцеубийство – интернет!" Галоўная ідэя – даказаць, што віртуальная сетка – гэта бязладзіца. І з гэтым трэба нешта рабіць.

Вучань сядзе рыхтавацца да экзамену, а на маніторы з розных бакоў мігае разнастайная брыдота з прапанаваннем націснуць на спасылку. Аляксандр Шумскі лічыць, што ў наш час інтэрнэт пазбавіў дзяцінства.

Легкадумнасць

Тое, што віртуальная сетка ў асноўным не выходзіць, а наадварот, вядзе да распусты і маладога, і дарослага, застаецца без сумнення. Але на гэтым "разумныя" людзі зарабляюць грошы. Такое адчуванне, што, заходзячы на віртуальныя прасторы, трэба надзяваць шлем, кальчугу і браць з сабою меч. Навошта? Абараняцца!

Ашуканцы гатовы абрабаваць вас да ніткі, бо ніякіх афіцыйных законаў у сетцы не існуе. На адрас тваёй скрынкі можа прыйсці пісьмо, што ты выйграў шмат грошай. Трэба толькі высласць свае пашпартныя дадзеныя, каб выканаць разлік... І такія даверлівыя знаходзяцца.

У той жа час буйнейшае агенцтва па онлайн-даследаванням у Еўропе "Gemius Group" 30 снежня 2010 года апублікавала на сайце Tut.by вынікі апытанняў сярод беларусаў. Аказалася, што адыторыя інтэрнэту за апошні год павялічылася на 11,15%. А ці спрыяе гэта нечаму карыснаму? Бо інтэрнэт быў створаны для хуткасі перадачы інфармацыі

толькі першапачаткова. З цягам часу ў яго з'явіліся другія мэты і задачы.

І яшчэ некаторыя лічбы аб перыядычнасці наведвання беларусамі сусветнай сеткі. 3,07% карыстаюцца інтэрнэтам 1-3 разы ў месяц, 8,13% - 1-2 разы ў тыдзень, 17,52% - 3-5 раз у тыдзень, а 71,28% карыстаюцца сеткай кожны дзень!

Агрэсія

Некаторыя факты проста ўражваюць!

Украінец забіў свайго праціўніка з Масквы па онлайн-гульні. Пасля чаго ён быў асуджаны на 8 год калоніі. У Чыкага бацька забіў сваю чатырохмесячную дачку, таму што яна замінала яму праводзіць час з прыстаўкай. Як паведамляе Life News, 14-гадоваму хлопчыку пагражае пазбаўленне волі тэрмінам на 10 год. Ноччу ён забіў бацьку, які забараніў свайму сыну гульні ў камп'ютары і схаваў клавіятуру. А калі следчы апытваў забойцу, то спачатку той запытаўся, ці будзе ў турме камп'ютар. Жах!

Я не супраць выкарыстання сусветнай сеткі, але сёння я хачу паказаць яе адмоўны бок. І засяродзіць увагу на тым, што можна з гэтым рабіць.

Зразумела, што без інтэрнэту ў наш час не абысціся (усё ж карысная рэч, я згодная). Але трэба ўмець сабой кіраваць, сваімі эмоцыямі, жаданнямі. Выпрацоўваць сваю сілу волі! Канешне, кальчугу адзяваць не трэба, але трэба заўсёды памятаць, з якой мэтай ты выйшоў у інтэрнэт і якую карысць табе гэта прынясе.

І яшчэ да тваёй свядомасці данясу, што ў 1999 г. папа Ян Павел II зацвердзіў заступніка інтэрнэту – святога Ізідора. Яго імяніны адзначаюцца 4 красавіка. Існуе нават спецыяльная малітва перад выходам у інтэрнэт.

Усемагутны і вечны Божа,

□□□ **Які стварыў нас на Сваё падабенства**

□□□ **І загадаў нам шукаць усяго добрага, праўдзівага і выдатнага,**

□□□ **Асабліва ў цудоўнай выяве**

□□□ **Твайго Адзінароднага Сына,**

□□□ **Пана нашага, Езуса Хрыста,**

□□□ **Дазволь нам прасіць Цябе**

□□□ **Праз заступніцтва святога Ізідора, біскупа і доктара,**

□□□ **Каб у нашых падарожжах па інтэрнэту**

□□□ **Мы накіроўвалі нашыя рукі і вочы толькі да таго, што згодна з Тваёй воляй,**

□□□ **І праяўлялі б зычлівасць і цяпленне да ўсіх душ,**

□□□ **якія б ні сустрэліся нам у імя Пана нашага Езуса Хрыста, Амэн!**

Не сумняваюся, гэтая малітва табе яшчэ спатрэбіцца. Па выніках “Стратэгіі развіцця інфармацыйнага грамадства...” прагназуецца, што да канца 2015 года амаль палова жыхароў планеты будзе забяспечана мабільным інтэрнэтам, і яшчэ 38% - стацыянарным....